

निन्दीया करे रे जाने करवा दो,
राम भजे रे वाने भजवा दो,
अरे बुराया करे रे जाने करवा दो,
राम भजे रे वाने भजवा दो,
ए पुष्कर जी पेडी माने नावन दो,
राम झकोलो माने लेवा दो,
अरे पुष्कर जी पेडी माने नावन दो,
राम झकोलो माने लेवा दो ॥

ऊंचा ऊंचा महल अधर झरोखा,
ऊंचा ऊंचा महल अधर झरोखा,
अरे रपट पडे रे जाने पडवा दो,
राम भजे रे वाने भजवा दो,
पुष्कर जी पेडी माने नावन दो,
राम झकोलो बीरा मारा लेवन दो ॥

ऊंडा ऊंडा नीर अथंग जल भरीया,
ऊंडा ऊंडा नीर अथंग जल भरीया,
डूब मरे रे वाने मरवा दो,
राम भजे रे वाने भजवा दो,
पुष्कर जी पेडी माने नावन दो,
राम झकोलो बीरा मारा लेवन दो ॥

नुगरा रे सुगरा सतसंग माई आवे,

नुगरा रे सुगरा सतसंग माई आवे,
नुगरा ने अलगो बलवा दो,
राम भजे रे वाने भजवा दो,
पुष्कर जी पेडी माने नावन दो,
राम झकोलो बीरा मारा लेवन दो ॥

कोयल बोले प्रभुजी मीठी मीठी वाणी,
कोयल बोले मीठी मीठी वाणी,
कागला उडे तो पचे उडवा दो,
राम भजे रे वाने भजवा दो,
पुष्कर जी पेडी माने नावन दो,
राम झकोलो बीरा मारा लेवन दो ॥

हाथी तो चाले अपनी मगन मे,
हाथी तो चाले अपनी मगन मे,
कुत्ता भूसे रे वाने भूसवा दो,
राम भजे रे वाने भजवा दो,
पुष्कर जी पेडी माने नावन दो,
राम झकोलो बीरा मारा लेवन दो ॥

बाई मीरा केवे प्रभु गिरधर नागर,
बाई मीरा केवे प्रभु गिरधर नागर,
रामजी रो नाम माने लेवन दो,
राम भजे रे वाने भजवा दो,
पुष्कर जी पेडी माने नावन दो,
राम झकोलो बीरा मारा लेवन दो ॥

निन्दीया करे रे जाने करवा दो,
राम भजे रे वाने भजवा दो,
अरे बुराया करे रे जाने करवा दो,
राम भजे रे वाने भजवा दो,
ए पुष्कर जी पेडी माने नावन दो,
राम झकोलो माने लेवा दो,
अरे पुष्कर जी पेडी माने नावन दो,
राम झकोलो माने लेवा दो ॥

गायक प्रकाश माली जी ।
प्रेषक मनीष सीरवी
9640557818

Source: <https://www.bharattemples.com/ram-jakolo-mane-leva-do/>



Bharat Temples

Complete Bhajans Collections - Download Free Android App
<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>